

“మధురమైన పిల్లలూ - దేహ సహితంగా దేహపు ధర్మాలన్నింటినీ మరచి స్వయాన్ని ఆత్మగా భావించినట్లయితే అన్ని దుఃఖాలు దూరమైపోతాయి అని అందరికీ ఇదే సందేశాన్ని ఇవ్వండి”

ప్రశ్న:- పిల్లలైన మీరు ఏ విషయంలో ఫాలో ఫాదర్ చేయాలి?

జవాబు:- ఏ విధముగా ఈ బ్రహ్మ తన సర్వస్వాన్ని ఈశ్వరునికి అర్పించారో, పూర్తిగా ట్రస్టీగా అయ్యారో, అదే విధముగా ట్రస్టీలుగా అయి ఉండండి. ఎప్పుడూ కూడా వ్యర్థంగా ఖర్చు చేసి పాపాత్ములకు ఇవ్వకండి. మీదంతా ఈశ్వరీయ సేవలో వినియోగించండి, పూర్తిగా ట్రస్టీలుగా అవ్వండి. తండ్రి శ్రీమతంపై నడుస్తూ ఉండండి. ఏ బిడ్డ ఎంతగా శ్రీమతంపై నడుస్తున్నారో అనేది తండ్రి చూస్తారు.

పాట:- నీవు ప్రేమ సాగరుడవు...

ఓంశాంతి. పిల్లలు పాటను విన్నారు. పిల్లలు అడుగుతారు - బాబా, మేము ఎక్కడ నుండి వచ్చాము, ఎప్పుడు వచ్చాము, మళ్ళీ తిరిగి వెళ్ళే మార్గాన్ని ఎలా మర్చిపోయాము, ఈ డ్రామా గురించి మా చెవిలో వినిపించండి, మేము ఎవరిమి, ఎక్కడ నుండి వచ్చాము, మళ్ళీ ఎక్కడికి వెళ్ళిపోయాము! జ్ఞానము యొక్క ఒక్క బిందువునైనా ఇవ్వండి ఎందుకంటే మీరు జ్ఞాన సాగరుడు కదా. ఆత్మలమైన మనము ఎక్కడి నివాసులము అనేది ఇప్పుడు పిల్లలకు తెలుసు. తండ్రిని మరియు మా స్వర్గాన్ని ఎలా మర్చిపోయాము మరియు ఏ విధముగా వచ్చి ఇక్కడ దుఃఖితులుగా అయ్యాము అనే రహస్యాలను చెవిలో వినిపించండి. ఇప్పుడు, తండ్రి జ్ఞానసాగరుడు కూడా, పవిత్రతా సాగరుడు కూడా, ప్రేమ సాగరుడు కూడా. వారు శాంతి, సుఖము మరియు సంపద యొక్క సాగరుడు కూడా. ఇప్పుడు అనంతమైన తండ్రి ద్వారా ఈ విషయాలన్నింటినీ అర్థం చేసుకుంటారు - ఆదిలో ఎక్కడ నుండి వచ్చాము, తర్వాత మధ్యలో ఏమి జరిగినందుకు మనము మార్గాన్ని మరచి దుఃఖితులుగా అయ్యాము. ఇప్పుడు మళ్ళీ తండ్రిని అడుగుతారు - బాబా, మాకు మార్గాన్ని తెలియజేయండి. మేము మా సుఖధామానికి, శాంతిధామానికి వెళ్ళాలి. తండ్రియే కూర్చుని - ఆదిలో మీరు ఎవరు, తర్వాత మధ్యలో ఏమి జరిగింది అనేది తెలియజేస్తారు. భక్తి మార్గం ఎలా మొదలైంది, అంతిమంలో ఏమి జరిగింది అనే ఈ ఆదిమధ్యాంతాల రహస్యము ఇప్పుడు బుద్ధిలో కూర్చుంది. ఇది డ్రామా కదా. దీని గురించి మనుష్యులు తప్పకుండా తెలుసుకోవాలి ఎందుకంటే వారు ఇందులో పాత్రధారులు. ఆత్మలమైన మనము నిరాకార శాంతిధామం నుండి ఇక్కడ టాకీ ధామంలోకి (శబ్ద ధామంలోకి) వచ్చామని మీకు తెలుసు. మూలవతనం, సూక్ష్మవతనము మరియు ఇది స్థూలవతనము. ఆత్మలు మూలవతనము నుండి టాకీ ధామంలోకి శరీరాన్ని ధారణ చేసి పాత్రను అభినయించేందుకు వస్తాయి. ఆత్మల నివాస స్థానము శాంతిధామము. ఈ విషయాల గురించి ప్రపంచంలోని వారెవరికీ తెలియదు. ఇదంతా జ్ఞానసాగరుడైన తండ్రియే వచ్చి అర్థం చేయించారు. పారలౌకిక పరమపిత పరమాత్మను జ్ఞానసాగరుడని అంటారని ఇప్పుడు తండ్రి అర్థం చేయిస్తున్నారు. మనుష్యులను జ్ఞానసాగరుడని అనలేరు. ఈ మహిమ కేవలం ఒక్క తండ్రికి మాత్రమే గాయనము చేయబడుతుంది, వారి గురించి ఇంకెవరికీ తెలియదు. ఇప్పుడిది వినాశన సమయము. వినాశకాలే యూరోప్ వాసులది విపరీత బుద్ధి... అని అంటూ ఉంటారు.

ఇప్పుడు తండ్రి - నన్నొక్కరినే స్మృతి చేయండి అని అంటూ మీ బుద్ధియోగాన్ని వారితో జోడించేలా చేసారు. నేను ముస్లిమ్ ను, హిందువును, బౌద్ధుడను... ఇవన్నీ దేహానికి సంబంధించిన ధర్మాలు.

ఆత్మ అయితే ఆత్మే. తండ్రి అర్థం చేయిస్తున్నారు - దేహపు ధర్మాలన్నింటినీ వదిలి స్వయాన్ని ఆత్మగా భావిస్తూ తండ్రినైన నన్ను స్మృతి చేసినట్లయితే పతితుల నుండి పావనంగా అవుతారు. ఈ దేహాన్ని కూడా మర్చిపోండి అని తండ్రి అంటారు. ఇది అందరి కోసము తండ్రి ఇచ్చేటువంటి సందేశము. దేహ సహితంగా దేహ సంబంధాలు ఏవైతే ఉన్నాయో, వాటన్నింటినీ మర్చిపోండి. నేను ఆత్మను, సోదరులైన మనందరి తండ్రి ఒక్కరే. మనము ఆత్మలము కావున పరస్పరంలో అందరము సోదరులు అయినట్లే అని ఈ బ్రహ్మ కూడా అంటారు. ఈ సమయంలో సోదరులందరూ పతితులుగా, దుఃఖితులుగా ఉన్నారు. అందరూ కామ చితిపై కూర్చుని భస్మమైపోయారు. ద్వాపరయుగ ఆదిలో రావణ రాజ్యం మొదలైనప్పుడు మీరు మళ్ళీ వామ మార్గంలోకి వెళ్ళారు. అప్పుడే ఇతర ధర్మాలు ప్రారంభమవుతాయి. సగం సమయము మీరు పవిత్రంగా ఉంటారు. మిగతా సగం సమయంలో మీరు పతితులుగా అవుతారు. 21 జన్మలు భారత్ లోనే మహిమ చేయబడతాయి. కుమారీ అంటే 21 కులాలను ఉద్ధరించేవారు. కుమారీలకు గౌరవముంటుంది. మీరు కేవలం భారత్ ను మాత్రమే కాదు, మొత్తం ప్రపంచమంతటినీ ఉద్ధరిస్తున్నారు. ఆత్మలమైన మనమంతా శివబాబాకు పిల్లలమని మీకు తెలుసు, కావున కుమారులు అయినట్లు. ప్రజాపిత బ్రహ్మకు సంతానమైనప్పుడే సోదరీ-సోదరులుగా అవుతారు. పిల్లలైన మీకు ఈ జ్ఞానముంది. ఆత్మలమైన మనమంతా సోదరులము, అందరూ తండ్రిని ఇలా పిలుస్తారు - ఓ పతిత-పావనా రండి, ఇక్కడే రావణ రాజ్యం నుండి, దుఃఖము నుండి మమ్మల్ని విముక్తులుగా చేయండి, తర్వాత మాకు మార్గదర్శకునిగా అయి మమ్మల్ని తిరిగి తీసుకువెళ్ళండి, మా దుఃఖాలను హరించి సుఖాన్ని ఇవ్వండి. నిజంగా ఇప్పుడు బాబా వచ్చి ఉన్నారని మీరు అర్థం చేసుకుంటారు. మనల్ని ఈ కలియుగీ రావణ రాజ్యం నుండి విడిపించి తమతోపాటు తీసుకువెళ్ళారు. ఆత్మలందరూ పతితులుగా ఉన్నారు, అందుకే శరీరాలు కూడా పతితంగా ఉన్నాయని తండ్రికి తెలుసు. ఆత్మలనే పావనంగా తయారుచేసి నిర్వాణధామానికి తీసుకువెళ్ళారు. గతం, వర్తమానముగా అవుతుంది, తర్వాత భవిష్యత్తుగా అవుతుంది. ఆది-మధ్య-అంతిమము, మళ్ళీ ఆది ఉంటుంది. సత్యయుగము ఆది, కలియుగము అంతిమము, మళ్ళీ భవిష్యత్తులో సత్యయుగము ఉంటుంది. ఇది సహజమే కదా. అచ్చా, మధ్యలో ఏమి జరిగింది? మనమెలా పడిపోయాము? మనము పావన దేవతలుగా ఉండేవారము, తర్వాత పావనము నుండి పతితంగా ఎలా అయ్యాము! ఇది ఇప్పుడు మీరు అర్థం చేసుకున్నారు. తండ్రి అర్థం చేయిస్తున్నారు - రావణ రాజ్యం ప్రారంభమైనప్పుడు మీరు పతితులుగా అవుతారు, ఇప్పుడు మళ్ళీ మిమ్మల్ని భవిష్య దేవతలుగా తయారుచేయడానికి నేను వచ్చాను. ఇందులో కష్టమనే విషయమేమీ లేదు. తండ్రి అంటారు, మిమ్మల్ని ఈ విషయ సాగరాన్ని దాటిస్తాను. మా నావను తీరానికి చేర్చండని పాడుతారు కూడా. మునిగి ఉన్న మా నావను క్షీరసాగరంలోకి తీసుకువెళ్ళండి అని అందరూ ఒక్క తండ్రినే పిలుస్తారు. తండ్రిని నావికుడని, తోట యజమాని అని కూడా అంటారు. ఇప్పుడు ముళ్ళ అడవిలో ఉన్నాము, మమ్మల్ని మళ్ళీ పుష్పాల తోటలోకి తీసుకువెళ్ళండి. దేవతలు పుష్పాల వంటివారు కదా. ఇప్పుడు అందరూ ముళ్ళ వలె ఉన్నారు. ఒకరికొకరు దుఃఖమే ఇచ్చుకుంటూ ఉంటారు. దేవతలు ఎప్పుడూ ఎవరికీ దుఃఖమివ్వరు. అక్కడైతే సుఖమే సుఖముంటుంది. వారు కేవలం పాడుతారు, కానీ ఇక్కడ మీరు ప్రాక్టికల్ గా వింటున్నారు. బాబా, మేము ఎప్పటినుండి మర్చిపోయాము, ఈ సృష్టి చక్రాన్ని ఎలా మర్చిపోయాము అని అడుగుతారు కదా. సత్య, త్రేతాయుగాలలో ఇవేమీ తెలియదు, ఎందుకంటే అక్కడ మనము సుఖంగా ఉండేవారము, మరి దుఃఖితులుగా ఎప్పుడయ్యాము? రావణ రాజ్యం మొదలైనప్పుడు. రావణుడు వినాశనము అవ్వనంత వరకు భారతవాసులు అతడిని కాలుస్తూనే ఉంటారు. తర్వాత సత్యయుగంలో ఇలా ప్రతి సంవత్సరము కాల్చారు. ఇది భక్తి మార్గము. ఇప్పుడు రావణ రాజ్యం సమాప్తమవ్వనున్నది. భక్తి మార్గంలో రావణుడిని ప్రతి సంవత్సరము కాలుస్తారు కానీ రావణుడు మరణించడు. ఇప్పుడు, మీ ఎదురుగా రావణుడు మరణించి ఉన్నట్లే. రావణ రాజ్యం ఇప్పుడు సమాప్తమవ్వనున్నదని మీకు తెలుసు. 5 భూతాల తలలను ఖండించడము జరుగుతుంది.

మొట్టమొదటగా కామ వికారము యొక్క తలను ఖండిస్తారు. కామమే మహాశత్రువు. తండ్రి అంటారు - ఈ 5 భూతాలపై విజయము పొందినప్పుడే మీరు విశ్వంపై విజయము పొందుతారు. మేము పతితులము అని మనుష్యులు కూడా స్వయంగా అంటారు, అందుకే - పతితులను పావనంగా చేయడానికి రండి అని పిలుస్తారు. ఓ పతిత-పావనా, ఓ బాబా... నావికుడా, దయార్థ హృదయుడైన బాబా రండి అని ఆత్మ పిలుస్తుంది. తండ్రి అంటారు - నేను కల్ప-కల్పము వస్తాను, నేను ఏ విధముగా వస్తాను అనేది ఎవరికీ తెలియదు. భగవంతుడు వచ్చి రాజయోగాన్ని నేర్పించారని గీతలో కూడా ఉంది. కానీ భగవంతుడు ఎవరు, ఎప్పుడు వచ్చారు అనేది ఎవరికీ తెలియదు. గీతను ఖండించేసారు. శ్రీకృష్ణుడిని ద్వాపరములోకి తీసుకువెళ్ళారు. ద్వాపరము తర్వాత అయితే ప్రపంచం ఇంకా పతితమైపోతుంది, మరి ద్వాపరములో శ్రీకృష్ణుడు వచ్చి ఏమి చేసారు. మనుష్యులు ఏమీ అర్థం చేసుకోరు. పూర్తిగా అధర్మయుక్తంగా ఉన్నారు. సత్యయుగంలో ధర్మయుక్తంగా ఉంటారు. ఇప్పుడు మీరు అధర్మయుక్తమైనవారి నుండి ధర్మయుక్తమైనవారిగా అవుతున్నారు. తండ్రి అర్థం చేయిస్తారు - మీరే సంపూర్ణ నిర్వికారులుగా, పూజ్యులుగా ఉండేవారు, ఇప్పుడు మీరే వికారులుగా, పూజారులుగా అయ్యారు. మీరే పూజ్యులుగా ఉండేవారు, మీరే పూజారులుగా అయ్యారు... ముందు 21 జన్మల వరకు మీరు పూజ్యులుగా ఉండేవారు, తర్వాత పూజారులుగా అయ్యారు. సత్యయుగంలో 8 జన్మలు, తర్వాత త్రేతాలో 12 జన్మలు తీసుకుంటారు. మీరు పతితులుగా ఎలా అయ్యారు, ఎప్పటినుండి పడిపోయారు, ఈ సృష్టి చక్రం తిరుగుతూనే ఉంటుంది అనేది తండ్రియే తెలియజేస్తారు. మొత్తం ప్రపంచం యొక్క చరిత్ర-భౌగోళికాల గురించి, ఆదిమధ్యాంతాల రహస్యాల గురించి తండ్రి కూర్చుని పిల్లలకు అర్థం చేయిస్తారు. అందరూ ఒకేలా అర్థం చేసుకోరు. నంబరువారుగానే అర్థం చేసుకుంటారు.

తండ్రి అంటారు - నేను వచ్చి రాజ్యాన్ని స్థాపన చేస్తాను. ఇప్పుడు మీరు సర్వగుణ సంపన్నులుగా అవ్వాలి, అప్పటివరకు సత్యయుగంలోకి వెళ్ళలేరు. ఇక్కడే అలా తయారవ్వాలి, తర్వాత భవిష్యత్తులో మీరు రాజ్యం చేస్తారు. ఈ మధ్యలోనే అంతా వినాశనమైపోతుంది. మీరు వినాశనాన్ని కూడా తప్పకుండా చూస్తారు. మీరు ప్రాక్టికల్ గా మీ పాత్రను అభినయిస్తారు. మున్నుండు ఏమి జరగబోతుంది అనేది మీకు తెలియదు. కల్పక్రితం ఏదైతే జరిగి ఉంటుందో, అదే జరుగుతుంది.

స్థాపన మరియు వినాశనము జరగనున్నదని మీకు మొత్తం అర్థం చేయించడము జరుగుతుంది. వినాశనము ఎలా జరుగుతుంది? అది జరిగినప్పుడు చూస్తారు. దివ్యదృష్టితో వినాశనాన్ని చూసారు. మున్నుండు ప్రాక్టికల్ గా కూడా చూస్తారు. స్థాపన యొక్క సాక్షాత్కారాలను కూడా దివ్యదృష్టితోనే చూసారు, తర్వాత ప్రాక్టికల్ గా కూడా చూస్తారు. ఇకపోతే, ధ్యానంలోకి ఎక్కువగా వెళ్ళడము కూడా మంచిది కాదు. అప్పుడు వైకుంఠంలోకి వెళ్ళి డ్యాన్స్ చేయడము మొదలుపెడతారు. జ్ఞానము ఉండదు, యోగము ఉండదు, రెండింటి నుండి వంచితులైపోతారు. ధ్యానంలోకి వెళ్ళాల్సిన అవసరమేమీ లేదు. కేవలం భోగ్ పెట్టడము జరుగుతుంది. బ్రాహ్మణులైన మీరు అక్కడికి వెళ్ళారు. దేవతలు మరియు బ్రాహ్మణుల సభ జరుగుతుంది. ఇక్కడ మీరు పుట్టింటిలో కూర్చుని ఉన్నారు, తర్వాత మిమ్మల్ని విష్ణుపురిలోకి వెళ్ళేందుకు యోగ్యులుగా తయారుచేయడము జరుగుతుంది. కన్యకు నిశ్చితార్థం చేసేటప్పుడు - అత్తవారింటిలో ఎలా నడుచుకోవాలని, అందరితో ప్రేమగా వ్యవహరించాలని, గొడవపడకూడదని ఆమెకు అర్థం చేయించడము జరుగుతుంది. ఇక్కడ కూడా అదే విధముగా ఉంటుంది. మీరు సర్వగుణ సంపన్నులుగా... ఇక్కడే తయారవ్వాలని తండ్రి చెప్తారు. స్వర్గములో ఈ యుద్ధాలు-గొడవలు మొదలైనవి ఉండవు. ఇప్పుడు మీరు అత్తవారిల్లు అయిన విష్ణుపురికి వెళ్ళారు. అక్కడ మహాన్ వైష్ణవులు ఉంటారు. వారిలాంటి వైష్ణవులు ఈ సృష్టిలో ఉండరు. వైష్ణవులైన దేవతలు వికారాలలోకి వెళ్ళరు. వికారాలు అనగా హింస. అహింసా పరమో దేవ-దేవతా ధర్మమని అంటారు. ఇప్పుడు మీరు పుట్టింటిలో కూర్చుని ఉన్నారని, తర్వాత విష్ణుపురిలోకి

వెళ్ళాలని మీకు తెలుసు. అక్కడ చాలా సుఖము ఉంటుందని మీకు తెలుసు. వివాహానికి ముందు కన్య చిరిగిన వస్త్రాలను ధరిస్తుంది, దానిని వనవాహమని అంటారు. మీ వద్ద కూడా ఇప్పుడు ఏముంది? ఏమీ లేదు. ఇవన్నీ రాళ్ళు-రప్పలే. ఇక్కడ మీరు నగలు మొదలైనవి ధరించాల్సిన అవసరము లేదు. కానీ గృహస్థంలో ఉండాలని చెప్పడము జరుగుతుంది. వివాహాలు మొదలైనవాటికి వెళ్ళాల్సి వచ్చినప్పుడు నగలు మొదలైనవి ధరిస్తే ధరించండి, వద్దు అని చెప్పరు. లేదంటే విధవ అని, నగలు ధరించటం లేదని అంటారు. పేరు అప్రతిష్ఠపాలు అవుతుంది. అందుకే బాబా అంటారు, పేరును అప్రతిష్ఠపాలు చేయకూడదు. ఏదైనా ధరించండి, కానీ స్వయాన్ని ఆత్మగా భావిస్తూ తండ్రిని స్మృతి చేయండి. ఎక్కడికైనా వెళ్ళండి, కానీ ఈ మంత్రాన్ని గుర్తుంచుకోండి. మేము స్మృతిలో ఉంటున్నామా అని పరీక్షించుకోండి. అక్కడకు మేము బాబా డైరెక్షన్ అనుసారంగా వెళ్తున్నామని అనుకోండి. వారందరితో కూడా యుక్తియుక్తంగా సంబంధం నిర్వర్తించాలి. కానీ, చేతులతో పని చేస్తూ, మనసు ప్రియుడి వైపు ఉండాలి, అప్పుడు వీరు ధృఢమైనవారని భావిస్తారు. నగలు మొదలైనవి ధరించి వివాహాలకు వెళ్తే వెళ్ళండి, అందరితో కలిసి ఉండండి, కానీ మహావీరులుగా అవ్వాలి. గురువులు సన్యాసులను పరీక్షించేందుకు వారిని వేశ్య వద్దకు పంపించినట్లుగా, సర్పం వద్దకు పంపించినట్లుగా చూపిస్తారు కదా. ఎవరైతే ధైర్యంగా పాస్ అయి చూపిస్తారో, వారిని మహావీరులని అంటారు. తండ్రి స్మృతిలో ఉన్నట్లయితే ఏ కర్మేంద్రియాలలోనూ చంచలత్వం ఉండదు. తండ్రిని మర్చిపోతే కర్మేంద్రియాలు చంచలమవుతాయి. మీరు విశ్వానికి యజమానులుగా అవుతారు, ఇదేమైనా తక్కువ విషయమా! సన్యాసులకు అసలు ఈ విషయాల గురించి ఏమీ తెలియదు. శాస్త్రాలలో కొన్ని విషయాలు ఉన్నాయి కానీ వాటిని ఖండించేసారు. భగవానువాచ - నేను మీకు రాజయోగాన్ని నేర్పిస్తాను. జీవించే ఉన్నంత వరకు జ్ఞానామృతాన్ని తాగుతూ ఉంటారు, వింటూ ఉంటారు. రాజధాని స్థాపనవుతుంది. పిల్లలకు పదే-పదే శిక్షణ ఇవ్వడము జరుగుతుంది - ఒక్క తండ్రినే స్మృతి చేయండి, దైవీ లక్షణాలను నేర్చుకోండి. ఏ వికర్మలు చేయకూడదు. అది అసురుల పని. మీరు ఇప్పుడు దేవతలుగా అవుతున్నారు కనుక దైవీ గుణాలను ధారణ చేయాలి. అన్నింటికంటే పెద్ద ముల్లు కామము. ఇది అలవాటైపోయింది కనుక పదే-పదే పడిపోతూ ఉంటారు, మాయ చెంపదెబ్బ వేసి కింద పడిపోయేలా చేస్తుంది. అందుకే, ఆశ్చర్యము కలిగేలా వింటారు, వినిపిస్తారు, మళ్ళీ బాబాను వదిలి వెళ్ళిపోతారు... అని అంటారు. ఇప్పుడు మీరు ఒక్క తండ్రికి చెందినవారిగా అయ్యారు. ఇదంతా ఈశ్వరుడు ఇచ్చినదే అని అంటారు కూడా. కావున, మీరు ట్రస్టీలుగా అయినట్లు. ఇదంతా తండ్రిదే, మనము వారి శ్రీమతంపై నడుచుకోవాలి. అంతా బాబాకు అర్పణ చేసి, శ్రీమతంపై ఎలా నడుచుకుంటారు, తప్పుగా ఖర్చు చేసి పాపాత్ములకు ఇవ్వడము లేదు కదా అని బాబా కూడా చూస్తారు. మొదట్లో ఇతను (బ్రహ్మ) కూడా ట్రస్టీగా అయ్యి చూపించారు కదా. అంతా ఈశ్వరునికి అర్పణ చేసి స్వయము ట్రస్టీగా అయ్యారు. ఇంకెవరికి ఏమీ ఇవ్వలేదు. ఈశ్వరార్థం చేసినప్పుడు ఈశ్వరుని కార్యంలోనే వినియోగించాలి. శరీర నిర్వహణ కూడా జరుగుతూ ఉండేది కదా. ఉన్నదంతా సేవలో పెట్టేసారు. వీరిని చూసి ఇతరులు కూడా అలాగే చేసారు. భట్టి తయారయ్యింది. భట్టి తయారై ఉండకపోతే సేవ కోసం ఇంతమంది పిల్లలు చురుకైనవారిగా ఎలా తయారయ్యేవారు. పాకిస్తాన్ లో నేర్చుకున్నారు, తర్వాత ఇక్కడకు వచ్చి నేర్చుకున్నారు. ఇతరులకు అర్థం చేయించేందుకు యోగ్యులుగా అయినప్పుడు బయటకు వెళ్ళారు. ఇప్పుడు చూడండి, ఎన్ని ప్రదర్శనలు మొదలైనవి పెడుతూ ఉంటారు. పెద్ద-పెద్దవారిని ఆహ్వానిస్తారు. ఈ జ్ఞాన యజ్ఞంలో విఘ్నాలు కూడా అనేక రకాలుగా వస్తాయి. విఘ్నాలకు భయపడకూడదు. అబలలపై ఎన్ని అత్యాచారాలు జరుగుతాయి. యోగబలంతో వారికి అర్థం చేయించండి అని తండ్రి చెప్తారు. తండ్రి అయిన భగవంతునికి పిల్లలుగా అయ్యాక కూడా వారిని మర్చిపోతారు. మాయకు చెందినవారిగా అయిపోతారు. ఇది కూడా గెలుపు-ఓటముల కుస్తీయే. కానీ ఇది బాక్సింగ్ వంటిది. మాయ దెబ్బ వేసిందంటే కింద పడిపోతారు. మాయతో ఎప్పుడూ ఓడిపోకూడదని తండ్రి అంటారు. పవిత్రంగా ఉన్నట్లయితే విశ్వానికి

యజమానులుగా అవుతారు. ఇది ఎంత గొప్ప సంపాదన. ఒకవేళ పూర్తి పురుషార్థం చేయకపోతే అక్కడకు వెళ్ళి దాస-దాసీలుగా అవుతారు. రాజధాని అంతా ఇక్కడే స్థాపనవుతుంది. అద్వా!

మధురాతి మధురమైన సికీలదే పిల్లలకు మాత-పిత, బాప్ దాదాల ప్రియస్మృతులు మరియు గుడ్ మార్నింగ్. ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. జీవించి ఉన్నంత వరకు జ్ఞానామృతాన్ని తాగుతూ ఉండాలి. మహావీరులుగా అయి మాయ బాక్సింగ్ లో విజయులుగా అవ్వాలి. అందరితో యుక్తియుక్తంగా సంబంధాన్ని నిర్వర్తిస్తూ మనసును ఒక్క తండ్రిపై పెట్టుకోవాలి.

2. విఘ్నాలకు భయపడకూడదు. సేవలో తమ సర్వస్వాన్ని సఫలము చేసుకోవాలి. ఈశ్వరార్పణ చేసి ట్రస్టీలుగా అయి ఉండాలి. ఏదీ కూడా తప్పుడు కార్యాలలో వినియోగించకూడదు.

వరదానము:- తమ సంపూర్ణ స్వరూపము యొక్క ఆహ్వానము ద్వారా ఆవాగమన చక్రం (రాకపోకల చక్రం) నుండి విముక్తులుగా అయ్యే లక్ష్మీ సీతార భవ

ఇప్పుడు మీ సంపూర్ణ స్థితిని మరియు సంపూర్ణ స్వరూపాన్ని ఆహ్వానించినట్లయితే ఆ స్వరూపమే సదా స్మృతిలో ఉంటుంది. అప్పుడప్పుడు ఉన్నత స్థితి, అప్పుడప్పుడు నీచ స్థితిలోకి వెళ్ళే ఆవాగమన చక్రం ఏదైతే నడుస్తుందో, పదే-పదే ఏదైతే స్మృతి మరియు విస్మృతి యొక్క చక్రంలోకి వస్తారో, ఆ చక్రం నుండి విముక్తులవుతారు. వారు జనన-మరణ చక్రము నుండి విముక్తులుగా అవ్వాలనుకుంటారు మరియు మీరు వ్యర్థ విషయాల నుండి విముక్తులై మెరుస్తున్న లక్ష్మీ సీతారలుగా అవుతారు.

స్లోగన్:- ఏదైనా విఘ్నానికి వశమవ్వడము అనగా వజ్రంపై మచ్చ ఏర్పడడము.

అవ్యక్త ప్రేరణలు - అపవిత్రత యొక్క బీజాన్ని కూడా సమాప్తము చేసి సంపూర్ణముగా స్వచ్ఛముగా (పవిత్రముగా) అవ్వండి

ఏ విధముగా మీ ఆది స్వరూపము పవిత్ర దేవతా స్వరూపమో, అదే విధముగా ఈ అంతిమ జన్మ కూడా పవిత్ర బ్రాహ్మణ జీవితము కలది, ఈ స్మృతి ఆధారంగా పవిత్ర జీవితాన్ని అతి సహజంగా అనుభవము చేయండి. పవిత్రంగా అవ్వండి, యోగిగా అవ్వండి - ఈ మహామంత్రమే సర్వ ప్రాప్తులకు తాళంచెవి. ఒకవేళ పవిత్రత లేదు, యోగీ జీవితము లేదు అంటే అధికారులుగా ఉన్నప్పటికీ కూడా అధికారాన్ని అనుభవము చేయలేరు. ఈ మహామంత్రమే సర్వ ఖజానాల అనుభూతికి తాళంచెవి.